

राष्ट्रपति एनएसएस पुरस्कार

राष्ट्रपति द्रौपदी मुर्मु ने आज राष्ट्रपति भवन में वर्ष 2022-23 के लिए माय भारत - राष्ट्रीय सेवा योजना - एनएसएस पुरस्कार प्रदान किये। उन्होंने एनएसएस इकाइयों और उनके कार्यक्रम अधिकारियों तथा एनएसएस स्वयंसेवकों को चालीस पुरस्कार प्रदान किए। युवा कार्यक्रम और खेल मंत्रालय एनएसएस स्वयंसेवकों, इकाइयों और सामुदायिक सेवा तथा राष्ट्र निर्माण के कार्यक्रम अधिकारियों के असाधारण योगदान को मान्यता देने के लिए प्रत्येक वर्ष राष्ट्रीय सेवा योजना पुरस्कार प्रदान करता है।

जीएसटी सुधार - असम

प्रधानमंत्री नरेंद्र मोदी द्वारा घोषित जीएसटी सुधार पिछले महीने की 22 तारीख से लागू हो गये हैं। प्रधानमंत्री ने इसे बचत उत्सव का नाम दिया है जिससे समाज के सभी वर्गों को लाभ हो रहा है।

मुख्यमंत्री

मुख्यमंत्री डॉ. मोहन यादव का आज छिंदवाड़ा जिले के परासिया गांव जाएंगे। जहाँ कप सिरप पीने से 14 बच्चों की मौत हो चुकी है। मुख्यमंत्री वहां मृतक बच्चों के पीड़ित परिवारों से मुलाकात करेंगे।

राज्यपाल

राज्यपाल मंगुभाई पटेल आज सागर जिले के प्रवास पर हैं। इस दौरान राज्यपाल नर्सरी में पौधारोपण करेंगे, इसके साथ हि हेल्थ कैंप का निरीक्षण भी करेंगे। राज्यपाल विभिन्न सरकारी योजनाओं के हितग्राहियों को लाभ वितरित करेंगे और उनसे सीधा संवाद भी करेंगे।

नरेन्द्र सिंह तोमर

विधानसभा के अध्यक्ष नरेन्द्र सिंह तोमर आज, ग्वालियर के प्रवास पर हैं। वे आज श्रीमंत माधव राव सिंधिया आदर्श विज्ञान महाविद्यालय के नवनिर्मित भवन का लोकार्पण करेंगे। इसके बाद, श्री तोमर दौलतगंज जाएंगे, जहाँ वे मध्य भारत हिंदी साहित्य सभा के एक कार्यक्रम में हिस्सा लेंगे।

महिला क्रिकेट विश्वकप

महिला क्रिकेट विश्व कप में आज न्यूजीलैंड का सामना दक्षिण अफ्रीका से होगा। इंदौर में यह मैच दोपहर बाद तीन बजे शुरू होगा।

प्रतियोगिता में कल कोलंबो में भारत ने पाकिस्तान को 88 रन से करारी शिकस्त दी थी।

समाचार संक्षेप में

- जबलपुर नगर निगम द्वारा उमरिया स्थित हाईटेक गौशाला का निर्माण कार्य शुरू कर दिया गया है। गौशाला परिसर में गौवंश के लिए आधुनिक विद्युत साज सज्जा जैसी सुविधाएँ होंगी।
- नर्मदापुरम जिले में “दुग्ध समृद्धि संपर्क अभियान” 2 से 9 अक्टूबर तक संचालित किया जा रहा है। अभियान का उद्देश्य पशुपालकों को स्वस्थ और लाभकारी पशुपालन के प्रति जागरूक करना है।
- शिवपुरी में धान या गेहूं की कटाई के बाद बचने वाली नरवाई को जलाना तत्काल प्रभाव से प्रतिबंधित किया गया है।
- पन्ना में अन्य राज्यों के साथ-साथ नेपाल से बड़ी संख्या में श्रद्धालु शरद पूर्णिमा महोत्सव में शामिल होने के लिए पहुंच रहे हैं।
- बुरहानपुर में “राष्ट्रीय पोषण माह” के तहत आंगनवाड़ी केंद्र क्रमांक 4 में निःशुल्क यूनानी चिकित्सा शिविर आयोजित किया गया।
- ग्वालियर जिले के कलेक्टर ने कृषि उपज मंडियों में सोयाबीन की बिक्री पर नजर रखने के निर्देश दिए हैं।
- खंडवा जिले में स्थित संत सिंगाजी समाधि स्थल पर शरद पूर्णिमा के पावन अवसर पर हर साल की तरह इस बार भी भव्य मेला आयोजित किया जा रहा है।
